

ТхьакIущынэ Аслъан: «Унэшъо тэрэзхэм якъыхэхынкIэ «Народнэ фронтыр» амал дэгъоу хъун фæе»



Адыгэ Республикэм и Лышхъуэ ТхьакIущынэ Аслъан Урысые народнэ фронтым иучредительнэ эффэсэу кьалэу Москва мэкъуогъум и 12-м щыкIуагъэм делегатэу хэлъжыагъ.

Шъугу кьэтэгъэкIыжы эффэсым хэлъжыагъэхэм учредительнэ документхэр, Урысые народнэ фронтым и Устави ахэм зэрахэтэу, зэраштагъэхэр. Урысые Федерацием и Президентэу Владимир Путинэр эффэсым Урысые народнэ фронтым ипаштэу шыахадзыгъ.

Эффэсым иделегатхэм зафигъазэзэ, кьэралыгъом ипаштэ зэрэхигъэунэфыкIыгъэмкIэ, движением хэлажъэхэрэр «политикэ еплъыкIэу яхэхэм, купхэм яфедэхэм, нэбгырэ зырызэхэм яшюигъонымгъэхэм ашъхъэдэкIырэ шIуагъэхэм зэрапхыкI».

— Цыфхэр кIэщакIо зыфэхъурэ Iофтхьабзэхэм, социальнэ проектхэм тэ адедгъэштэшт, чIыплэ зыгъэлорышIэжыным хэхьоньгъэ ышIынымкIэ тиделэшт, цыфжъугъэхэр кIэщакIо зыфэхъурэ IофтхьабзакIэхэм, пэщакIэхэм гъогур афызIутхышт. Урысыем щыпсэурэ цыфхэр ары

ячIыгу ибисым шъыпкъэу щытхэр. Цыфжъугъэхэм яфедэхэр ары зэкIэми здыряфедэу щытыр, — хигъэунэфыкIыгъ Владимир Путиним.

Организацием «Народный фронт — за Россию» зыфиIорэмкIэ еджэнхэу эффэсым щаухэсыгъ. Нэбгырэ 480-мэ ар зэхашагъ. Ахэм ахэтых студентхэр, волонтерхэр, спортсменхэр, кIэлэегъаджэхэр, бизнесменхэр, СМИ-хэм, экспертхэм, политикэ партиехэм ялIыкIохэр.

Адыгеим и Лышхъуэ зэрэхигъэунэфыкIыгъэмкIэ, ипаштэ, иуствэ, иманифест, иучредительхэр зилэ общественнэ движение шъыпкъэу организациер хуыгъэ.

— «Народный фронт — за Россию» зыфиIорэм Урысыем тапэкIэ кырыкIоцтым ыгъэгумэкIыхэрэр зэкIэ зеришхыгъэх ыкIи цыфжъугъэхэм апашхъэ кытэджэрэ Iофыгъохэу хэбзэ Iэшхъэтетхэм алъагъэлэсыхэрэм язэшохынкIэ ар амал дэгъоу хъун фæе, — кыIуагъ ТхьакIущынэ Аслъан эффэсым икIэуххэм кьатегушIэзэ.

Адыгэ Республикэм и Лышхъуэ ипресс-кьулыкъу

Мэкъуогъум и 14-р — миграционнэ кьулыкъум иIофышIэ и Маф

Федеральнэ миграционнэ кьулыкъум иIофышIэхэу ыкIи иветеранхэу лытэныгъэ зыфэтIыхэрэр!

Шъуисэнэхъат епхыгъэ мэфэкIым фэшI тышгъуфэгушIо!

Республикэм социальнэ зыпкытыныгъэ илIынымкIэ ыкIи экономикэм псынIкIэу хэхьоньгъэ ышIынымкIэ Iофэу жъугъэцэкIэрэм мэхъанэшхо иIэу щыт. Кьэралыгъо миграционнэ политикэм ылъэныкIокIэ шIуагъэ кыгъэу шъуипшъэрылтхэр жъугъэцэкIэхэзэ общественнэ щынэгъончъагъэм игъэпыгъэн, Адыгеим щыпсэухэрэм ярэхъатныгъэ кьэухъумэгъэным шъуилахышхо ахэшпошIыхъэ.

Республикэм икьэралыгъо хабзэ икьулыкъухэм гъусэныгъэ пытэ адышъуилэу IофшIэплэ чIыплэхэр ягъэгъотыгъэнхэмкIэ пшъэрылтхэр зэшIошIохых, тилъэкъэгъухэу зи Хэкужъ кьэзыгъэзэжыкIэхэр хэгъэгъозэжыкIэ гъэнхэмкIэ шъуилэуагъэ кьэшыбогъакIо, Адыгеир псэ-

уплэкIэ кыыхэзыхыхэрэмрэ ежъ республикэм щыпсэухэрэмрэ азыфагу зэгурыIоньгъэ-зэзэгъыныгъэ илIыным шъуилахъ гъэнэфагъэ хэшпошIыхъэ.

Пшъэрылт инэу кьулыкъум ыпашхъэ итхэр гъэхъагъэ хэлъэу зэшIохыгъэнхэмкIэ шъуилэпэлэсэныгъэ, шъуилофшъузэрэфшъыпкъэм ыкIи пшъэдэкIыжъ ин зэрэшъухырэр зэрэзэхэшъушIыкIырым яшIуагъэ кьызэрэкIоцтым тидыхъэ тель.

Федеральнэ миграционнэ кьулыкъум иIофышIэхэм ыкIи иветеранхэм тыгу кьыдделэу тафэлъао псауныгъэ пытэ, насып, шылэкIэшIу ялэнэу, Адыгэ Республикэмрэ здытти Хэгъэгъушхоу Урысые Федерациемрэ яфедэ зыхэлэ Iофхэм гъэхъагъэхэр ашашIынкIэ!

*Адыгэ Республикэм и Лышхъуэ ТХЬАКIУШЫНЭ Аслъан
Адыгэ Республикэм и Кьэралыгъо Совет — Хасэм и Тхьаматэу
Владимир НАРОЖНЫЙ*

ПРАВИТЕЛЬСТВЕННЭ ТЕЛЕГРАММЭХЭР

Урысыем и Мафэ фэшI Адыгэ Республикэм и Лышхъуэ кыфэгъушIуагъэх

Урысыем и Мафэ фэшI Адыгэ Республикэм и Лышхъуэ ТхьакIущынэ Аслъан ыцIэкIэ Урысые Федерацием и федеральнэ кьулыкъухэм ялэшхъэтетхэм, джаш фэдэу ишъолтырхэм япашэхэм, чIыплэ ыкIи регион кьулыкъухэмрэ ведомствэхэмрэ ялэшхъэтетхэм шIуфэс телеграммэхэр ыкIи открыткэхэр кьагъэхыгъэх.

Лытэныгъэ зыфэсшIырэ Аслъан Кытэ ыкьор!

Урысыем и Мафэ фэшI сыпфэгъушIо!

Тихэгъэгъу ыкIи ащ итарихъ тарэгъушхо, хэгъэгъум инеушIырэ мафэ епэсыгъэу зэрэщытхытхэм шIошхъуныгъэ фытIл.

Хэгъэгъум кырыкIоцтымкIэ пшъэдэкIыжъ зэрэтхырэм, патриотизмэу лэшIэгъубэ гъогу кьызыпзычыгъэм тидыфхэр тапэкIи зэрэзэкъуагъэуоцтым, гъэхъэгъэ инхэр тшIынкIэ ахэм яшIуагъэ кьызэрэтэкIышIтым сицыхъэ тель.

Гъэхъагъэхэр пшIынкIэ, шIоу щыIэр зэкIэ кьыбдэхъунэу пфэсэло!

Урысые Федерацием и Президентэу Владимир ПУТИН

Лытэныгъэ зыфэсшIырэ Аслъан Кытэ ыкьор!

Урысыем и Мафэ фэшI гуфэбэныгъэ хэлъэу сыпфэгъушIо! Тихэгъэгъушхо, ащ ишъолтырхэм хэхьоньгъэу ашIышIыр зэлытыгъэр тащыщ пэпчэ иIофшIакI ары. Тызэгъусэмэ ары нылэп Урысыер кьэралыгъо лъэш тшIын зытлэкIышIыр.

Сыпфэлъао псауныгъэ пытэ уилэнэу ыкIи гъэхъагъэхэр пшIынкIэ.

Урысые Федерацием и Премьер-министрэу Дмитрий МЕДВЕДЕВ

Лытэныгъэ зыфэсшIырэ Аслъан Кытэ ыкьор!

Кьэралыгъо мэфэкIым — Урысыем и Мафэ фэшI сыпфэгъушIо!

О пшъэхъэки зэкIэ кыппэблагъэхэми сышгъуфэлъао псауныгъэ пытэ, насып, щылэкIэшIу шъуилэнэу, ублэплэ псэуэми гъэхъагъэхэр ащыпшIынкIэ.

УФ-м и Правительствэ и Тхьаматэ игуадзэу Ольга ГОЛОДЕЦ

Лытэныгъэ зыфэсшIырэ Аслъан Кытэ ыкьор!

Кьэралыгъо мэфэкIым — Урысыем и Мафэ фэшI сыпфэгъушIо!

Цыф лъэпкыбэмэ ялIыкIохэр зыщыпсэурэ Хэгъэгъу шIу зылгъэгъуэр ыкIи ар нахъ зэтэгъэпсыхыгъэ хъуным фэшIыпкъэу фэлэжъэрэ псэуэри а мэфэкIым зэрэпхыкI.

О пшъэхъэки кыппэблагъэхэми сышгъуфэлъао зэгурыIоньгъэрэ щылэкIэшIурэ шъуилэнэу, Урысыем ифедэ зыхэлэ Iофэу бгъэцэкIэрэм гъэхъагъэхэр ащыпшIынкIэ!

Урысые Федерацием и Президент и Администрацие ипаштэ игуадзэу М. МАГОМЕДОВ

Лытэныгъэ зыфэсшIырэ Аслъан Кытэ ыкьор!

Урысыем и Мафэ — шъхъафитыныгъэмрэ лъэпкэ зыкIыныгъэмрэ ямэфэкI фэшI сыпфэгъушIо!

Псауныгъэ пытэ уилэнэу, ти Хэгъэгъушхо джыри нахъ зэтэгъэпсыхыгъэ хъуным пае Iофэу бгъэцэкIэрэм гъэхъагъэхэр ащыпшIынкIэ пфэсэло.

Урысые Федерацием и Правительствэ агропромышленнэ комплексымкIэ и Департамент идиректорэу И. АНТЕХИНА

Лытэныгъэ зыфэсшIырэ Аслъан Кытэ ыкьор!

Урысыем и Мафэ фэшI сыпфэгъушIо!

Мэкъуогъум и 12-р джырэ Урысыем икьэжапIэу тикьэралыгъо итарихъ хэхъагъ. Лъэпкэ зыкIыныгъэм ыкIи тихэгъэгъу инеушIырэ мафэ зыфэдэштхымкIэ зэкIэми пшъэдэкIыжъэу зэдэтхырэм ятамыгъэу ар щыт.

О пшъэхъэки Адыгэ Республикэм щыпсэурэ псэуэми сышгъуфэлъао псауныгъэрэ щылэкIэшIурэ шъуилэнэу, Урысыем ифедэ зыхэлэ ублэплэ псэуэми гъэхъагъэхэр ащыпшIынкIэ!

Астраханскэ хэкум игубернаторэу А. А. ЖИЛКИН

Лытэныгъэ зыфэсшIырэ Аслъан Кытэ ыкьор!

Урысыем и Мафэ фэшI гуфэбэныгъэ хэлъэу сыпфэгъушIо!

Лъэпкэ зыкIыныгъэмрэ Урысые Федерацием икьэралыгъо лъапсэхэм ягъэпытэнрэ ятамыгъэу мы мэфэкIыр щыт.

Хэгъэгъум гъэхъагъэ хэлъэу социальнэ-экономикэ хэхьоньгъэ ышIымэ, уасэу дунаим кышIытфашIырэм зыкIиIэтымэ, Белоруссиемрэ Урысыемрэ азыфагу илэ зэпхыныгъэхэм заушъомбгъунынкIэ яшIуагъэ кьызэрэкIоцтым ыкIи тидыфхэм азыфагу илэ зэкъошныгъэр нахъ зэрэпытэштхым сицыхъэ тель.

Сыгу кьыздеIэу сыпфэлъао псауныгъэ пытэ уилэнэу, пкIуачIэ кыкIимычынэу, гъэхъагъэхэр пшIынкIэ.

О пшъэхъэки уигупсэхэми сышгъуфэлъао насыпрэ щылэкIэшIурэ шъуилэнэу.

*Республикэу Беларусь и Чрезвычайнэ ыкIи Полномочнэ лIыкIоу
Урысые Федерацием щылэ Игорь ПЕТРИШЕНКО*

Джаш фэдэу Адыгэ Республикэм и Лышхъуэ кыфэгъушIуагъэх Урысые Федерацием и Кьэралыгъо Думэ и депутатэу **Р. Хь. Натхьор**, Урысыем и ФСО зэпхыныгъэмкIэ ыкIи кьэбарымкIэ и Гупчэу Адыгэ Республикэм щылэ ипаштэу **А. А. Полуботко**, Урысыем и ФНС и ГъэлорышIанIэу Адыгэ Республикэм щылэ ипаштэу **Е. И. Матвеевар**, Урысыем и ФНС и МИ-у Адыгэ Республикэм щылэ ипаштэу **Л. Ш. Ацумьжы**, муниципальнэ образованиеу «Красногвардейскэ районим» ипаштэу **В. Е. Тхыльганэр**, МО-у «Красногвардейскэ районим» инарднэ депутатхэм я Совет итхьаматэу **А. В. Ершовыр** ыкIи нэмыкIхэр.

Адыгэ Республикэм и Лышхъуэ ипресс-кьулыкъу

ЯмэфэкI хагъэунэфыкIыгъ

Медицинэм иофышIэ и Мафэ фэгъэхьыгъэ мэфэкI зэхыхэ тыгъуасэ АР-м и Къэралыгъо филармоние щыкIуагъ.

Адыгэ Республикэм и Лышхъу ТхьакIушынэ Аслъан ыцIэ-кIэ зимэфэкI хэзыгъэунэфыкIырэ псгъэуми игуапэу къафэгъушIуагъ АР-м и Премьер-министр игуадзэу Алексей Петрусенкэр. Медицинэм иофышIэхэр гугъэм итамыгъэу зэрэщытхэр, ялэпэлэсэныгъэ ишIуагъэкIэ цыфыбэ къызэрагъэнэжыбэр, ахэм сьд фэдэрэ лъэныкъокIи IэпыIэгъу уафэхун, шхъхъафэ афэпшIын зэрэфаер ащ къыIуагъ.

— Къэралыгъом непэ пшъэ-рылгъ шхъхъау иIэхэм ащыщ шэпхъэ инхэм адишIэрэ медицинэр гъэпсыгъэныр, — къыIуагъ Алексей Петрусенкэм. — Ар зэшIохыгъэным пае мы аужырэ илъэсхэм Адыгеим щызэшIотхыгъэр макIэп: псауныгъэр къэухъумэгъэным иучреждени-

якIэхэр тэшIых, тисымэджэщхэм яматериальнэ-техническэ базэ хэхоныгъэхэр егъэшIыгъэнхэм пае ахэм гъэцэкIэжыбыхэр ятэшIылгъ, аужырэ шапхъэхэм адишIэрэ оборудованиер къафэгъэхьы. Мы аужырэ илъэс-ситфыр пштэмэ, федеральнэ ыкIи республикэ бюджетхэм къарыкIыгъэ сомэ миллиард 1,7-рэ фэдиз мы лъэныкъохэм апэгъу-гъэхьагъ. Джащ фэдэу медикхэм ящыIэкIэ-псэукIэ нахьышIу шIыгъэныр, ахэм яфэIо-фашIэхэр игъом зэшIохыгъэнхэр тинэплэгъу идгъэкIыхэрэп. УФ-м и Президент унашъоу ышIыгъэм диштэу, илъэсэу тызыхэтым ахэм ялэжыапкIэ къэтIэгъыт. Ныбджэгъу лъапIэхэр, шъуимэфэкI пае джыри зэ сыгу къыздэгъу сышъуфэгъушIо, псауныгъэ пыгъэ шъуиIэу, цыфхэр жъугъэразэху ыкIи къышъуфэразэху шъупсэунэу шъуфэсэIо.

АР-м и Лышхъу унашъоу ышIыгъэм диштэу, медицинэм

иофышIэху илъэс зэкIэлъы-кIохэм гъэхъэгъэшIухэр зышIы-гъэхэм тын лъапIэхэр къазэра-фагъэшIошагъэхэр АР-м и Правительствэ ипашэ игуадзэ къыIуагъ, ахэм ацIэхэр къыриIуа-гъэх. АР-м и Лышхъу нэужым ахэм аIукиIэшт, къалэжыгъэхэр аритыжыбыхтх.

Къызэрэугъоигъэхэм гушылэ дэхабэ къафигъуагъ ыкIи бгъэ-халхъэу «Псауныгъэр къэухъу-мэгъэным иотличник» зыфи-лорэр нэбгырэ зауIэмэ ариты-жыгъ АР-м псауныгъэр къэ-ухъумэгъэнымкIэ иминистрэу МэрэтыкIо Рустем.

Джащ фэдэу Адыгэ Респуб-ликэм и Къэралыгъо Совет — Хасэм и Щытху тхылхэр зифэгъуашъу альгытагъэхэр зэх-хэм къышыхагъэщыгъэх, ялоф-шIэнкIэ къалэжыгъэхэр араты-жыгъэх.

ТХЪАРКЪОХЪО Адам.

ТыфэгъушIо!

Урысые зэнэкъокъоу «На страже порядка» зыфилорэм Адыгэ телевидением икорреспондентэу Валерия Врубелъ хэлэжыагъ ыкIи ащ изы лъэныкъоу «Актуальная тема» зыфилорэмкIэ итэхыгъэ текIоныгъэр къыщыдихыгъ.

ЗэкIэмкIэ зэнэкъокъум IофшIэгъи 150-м ехъу къырахъыллагъ. Валерие итэхыгъэ икIыгъэ илъэсым имэлыгъфэгъу мазэ «Вести Адыгея — События недели» зыфилорэм къышыхагъэ-лъэгъогагъ.

Зэнэкъокъум текIоныгъэ къыщыдэзыхыгъэхэр Москва щагъэшIуагъэх, ау Валерие ащ Iон ылгъэкIыгъэп. Бзэджэ-шIагъэ зезыхъагъэхэм пшгъэдэкIыжэ ягъэхъыгъэнымкIэ Фе-деральнэ къулыкъум АР-мкIэ игъэIорышIанIэ итхьаматэу Юрий Заевыр журналистым Iукагъ, ащ фэгъушIуагъ, Щыт-ху тхылхымыр шIухафтырэ ритыжыгъэх.

В. Врубелъ тыгу къыддэгъу тыфэгъушIо, тапэкIи гъэ-хъэгъэшIухэр ышIыхъу тыфэлъало.

(Тикорр.).

Изыфэгъэхъазырын тегушIагъэх

Хабзэ зэрэхъугъэу илъэс къэс шышхъэлум и 1-м зихэкужь къэзыгъэзэжыгъэхэм я Мафэ тиреспуб-ликэ игъэкIотыгъэу щыхагъэунэфыкIы. МэфэкI зэ-хыхэр зэрифэшъуашъу рагъэкIокIыным тилэшхъэтетхэм лъэшэу анализ тырагъэты.

Адыгэ Республикэм лъэпкъ IофхэмкIэ, Iэклиб къэралхэм ащыпсэурэ тилэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет ары мы Iофтхъабзэм изэхэщакIор. МэфэкIым ихэ-гъэунэфыкIын къэсынкIэ мазэм ехъу шыIэу ащ изыфэгъэхъа-зырын фэгъэзэгъэ зэхэщэкIо комитетым хэтхэр зэIукагъэх. Ащ хэхагъэх Комитетым итхъа-матэу Шхъхъэлхъо Аскэр, АР-м культурэмкIэ иминистрэ игуа-дзэу ШъэуапцIэкIо Аминэт, общественнэ движениеу «Адыгэ Хасэм» итхъаматэу Бэгъушгъэ

Адам, Iэклибым къыкIыжыбэр тилэпкъэгъухэр шыIэныгъэм хэгъэгъозэжыгъээнхэмкIэ Гуп-чэм итхъаматэу ГъукIэлI Ас-хъад, зихэкужь къэзыгъэзэ-жыгъэхэм IэпыIэгъу афэхъу-гъэнымкIэ Общественнэ фондэу зэхашагъэм хэтэу Едыдж Мэмэт, Адыгэ Республикэм лъэпкъ IофхэмкIэ, Iэклиб къэралхэм ащыпсэурэ тилэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет иофышIэху Мурад ГошIаплэрэ ПэрэныкIо Фати-мэрэ, къуаджэу Мэфэхъаблэ иадминистрације ипашъу Хъсанэ

Мыхъамэт, нэмыкIхэри.

Зихэкужь къэзыгъэзэжыгъэ-хэм я Мафэ ихэгъэунэфыкIынкIэ гухэлъэу шыIэхэм, мэфэкI зэх-хэм, театризованный къэгъэлъэ-гъоным ыкIи джэгъоу зэхэщэ-хэр зыфэдэштхэм къатегушIа-гъэх Шхъхъэлхъо Аскэррэ ШъэуапцIэкIо Аминэтрэ. Мэ-фэкIым игъэзекIон фэгъэхыгъэ пэшIорыгъэшъ планыр аштагъ. Ащ къызэригъэнафэрэмкIэ, зих-экужь къэзыгъэзэжыгъэхэм я Мафэ ипэгъокIэу мэкъуогъум къыщегъэжыагъэу шышхъэлъум мазэм нэс республикэм иучре-ждение зэфэшхъафхэм игъэкIо-тыгъэ Iофтхъабзэхэр ащыкIо-штых, тилэпкъэгъухэр ахэм къарагъэблагъэхэзэ ялофыгъохэм щатегушIэштых, шIухафтын-хэр афашIыштых.

КИАРЭ Фатим.

КIэуххэр къэнэфагъэх

ЕджапIэр къэзыухырэ кIэлэеджакIохэм ямы-закъоу, апшъэрэ еджапIэмэ ачIэхъажы зышIоигъо-хэм ежъ-ежыбэрэ къыхахырэ предметхэм ащыщэу географиемрэ литературэмрэ тыгъуасэ атыгъ. Джащ зэтыгъо къэралыгъо ушэтынхэр щаухых, ау игъом къемыкIоллагъэхэм хэушхъафыкIыгъэ мафэху агъэ-нэфагъэхэм джыри ушэтынхэр атыжыбыхнэ амал яI. АдыгеимкIэ географиемкIэ заушэтынэу нэбгы-ри 142-м, литературэмкIэ — ныбжыкIэ 221-м къы-хахыгъ. Сыхъатишым къыкIолI географиемкIэ шIэ-ныгъэу яIэхэр кIэлэеджакIохэм къагъэлъэгъуагъэх. Шапхъу шыIэхэм ялытыгъэу линейк, хэушхъа-фыкIыгъэ калькулятор ыкIи транспортир ахэм агъэ-федэнху зыфитыгъэхэр. ЛитературэмкIэ зызушэ-тыгъэхэм зи агъэфедэн фитыгъэхэп, ахэм сыхъати 3-рэ такыкIэ 55-рэ ушэтыныр атыгъ.

ЫпэкIэ ушэтынэу атыгъэхэм якIэуххэр къэнэфа-гъэх. Материалхэр зышауплэгъурэ республикэ Гуп-чэм къызэрэщытIуагъэмкIэ, мыгъэ еджапIэр къэ-зыухырэ ныбжыкIэхэм ащыщэу урысыбзэмкIэ ушэтыным пхырымыкIыгъэр нэбгыри 121-рэ мэхъу, биологием зыфэмытыгъэр нэбгыри 10, информа-тикэмкIэ баллэу агъэнэфагъэр изымыгъэкъугъэр нэбгырэ 16, тарихыбэр зыфэмытыгъэр кIэлэеджэкIо 29-рэ.

Мы предметхэмкIэ балли 100 мыгъэ зыми ригъэ-къугъэп. Адыгеим урысыбзэмкIэ гурыт баллэу къышыхыгъэр процент 59,9-рэ, информатикэмкIэ — 58,3-рэ, тарихымыкIэ — 62,5-рэ, биологиемкIэ — 69,8-рэ хъугъэх, ау ахэр тIэкIу зэхъокIынкIэ алгъэщт, сыда пIомэ мы ушэтынхэм къыкIолIэн зымылгъэ-кIыгъэ кIэлэеджакIохэм джыри ахэр атыжыбыхтх.

ПАТИКЪО Анет.

Тазырхэм ятын нахъ къафэпсын-кIэшт

ГъогурыкIоным ишапхъэхэр зыукъогъэ водителху автоматическэ видеофик-сацией исистемэ къыгъэлъэгъуагъэхэм ГИБДД-м тазырэу атырильхъагъэхэр атыным фэшI АР-м ипochtэ илъэсэу ты-зыхэтым имэкъуогъу мазэ къыщегъэ-жыагъэу фэIо-фашIэхэр ыгъэцакIэху ригъэжыагъ.

Тазырыр зыты зышIоигъоухэр почтэм икъутамэ чIэхъанхэщ, гъогурыкIоным ишапхъэхэр зэраукъуагъэхэр зэрытхэгъэ тхьапэр связым иоператор рахъылIэн ыкIи ищыкIэгъэ ахьщэр атын алгъэщт. Та-зырэу атырэм ипроценти 3-р комиссиеу почтэм ештэ ыкIи ар сомэ 30-м нахъ мэкIэнэу щыгъэп.

Мы лъэныкъомкIэ почтэмрэ Адыгэ Республикэм хэгъэгъу кIолI IофхэмкIэ и Министерствэрэ оперативнэ зэпхыныгъэ зэдырIэгъу зэдэлажыгъ. Почтэм икъута-мэ щатыгъэ тазырыр ГИБДД-м ибазэ ехъэ. Ахьщэр счетым зихъэкIэ, водите-лым SMS сообщение къыфэкIо.

Почтэм икъутамэхэр республикэм ичы-пIэ зэфэгъэхъафхэм зэкIэми зэрашIэм ишIуагъэкIэ фэIо-фашIэхэр автомобили-стхэм къызфагъэфедэнхэ алгъэщт.

(Тикорр.).



Адыгэ Республикэм хэгъэ-гу кIолI IофхэмкIэ и Министер-ствэ ипресс-къулыкъу зызэхэ-щагъэр илъэс 30 хъугъэ. Ащ фэгъэхыгъэу МВД-м пресс-зэIукиIэ щыкIуагъ. Ар зэришагъ АР-м хэгъэгъу кIолI IофхэмкIэ иминистрэу Александр Речиц-кэм.

Непэ пресс-къулыкъум иIо-фышIэхэм япшъэрылгъ дэгъоу зэрагъэцакIэрэр, «профессио-нал» зыфалорэ цыфху зэрэ-щытхэр А. Речицкэм къыIуагъ. Илъэс 30-м къыкIолI хэхоны-гъэхэр зэрашIыгъэхэр, анахъу хэушхъафыкIыгъэ сайт мини-стерствэм зэриIэр игушIыгъэ къы-щыхыгъэщыгъ. Ащ ишIуагъэкIэ

МВД-м Iофэу зэшIуихыхэрэм, Iофтхъабзэу зэхичэхэрэм ыкIи нэмыкIхэм афэгъэхыгъэ къэ-бархэр цыфхэм алгъагъэлэсых. Адыгеим имызакъоу, Урысыем ичIыпIэ зэфэгъэхъафху тилэп-къэгъухэр зыщыпсэухэрэм сай-тым ащеджэх.

КъэбарлыгъэIэс амалху республикэм иIэхэм Iоф ащы-зышIэрэ журналистху МВД-м зэпхыныгъэ зыдыриIэхэр зэIу-кIэм къырагъэблэгъагъэх. Ахэм ахэтыгъэх республикэм муни-ципальнэ гъэпсыкIэ зигъэ ирай-онхэм къащыдэкIыхэрэ гъэзет-хэм ялыкIохэр, Адыгэ телеви-дением иофышIэхэр, нэмыкI-хэри. ЗэкIэ къыхагъэщыгъэхэм

министрэр афэгъ-шIуагъ, рэзэныгъэ тхылхэмрэ шIухаф-тынхэмрэ аритыжы-гъэх. ТапэкIи ялэпэ-Iэсэныгъэ хагъэхъо-нэу, зэгурыланыгъэ азыфагу илъэу Iоф зэдашIэнэу къафэ-лгъэIуагъ. Нэужым къызэрэугъоигъэхэр ракетнэ частым аша-гъэх, къэгъэлъэгъон-хэм арагъэплыгъэх.

ШХОНЧЫБЭШIЭ

Рузан.

Сурэтхэр Iэшъы-нэ Аслъан тыри-хыгъэх.



Адыгэ Республикэм итхылъ тедзапIэ шылажыгъэхэрэр гухэкIышхо ащыхъоу бухгалтер шхъхъау Хъаткъо Мары-ет Аслъан ыпхъум фэтхъаусыхэх янэ идунай зэрихъожыгъэм фэшI.

ГухэкIышхо тшыхъоу тафэтхъаусыхэ Хъатхъоху Сэфэр-бий ыкIо Рэщыдэрэ ишхъэгъусэу Аминэтрэ акъоу Мура-тэ ныбжыкIэ дэдэу идунай зэрихъожыгъэм фэшI. Щы-мыIэжым игупсэхэм, илахьылхэм, ишгъоугъухэм псауныгъэ пытэрэ щыIэкIэ дахэрэ яIэнэу тафэлъало.

ПэрэныкIо Чэтиб, АзэщыкIэ Амин, Быштэ Хы-лым, СтIашъу Юр, Шхъаплэгъэ Къэсэй, Къэ-зэнэ Юсыф, нэмыкIхэри.



НЕПЭ — МИГРАЦИОННЭ КЪУЛЫКЪУМ ИИОФЫШЭ И МАФ

Хэбзэгъэуцугъэхэр ямьгъэукъогъэнхэм фэбанэх



Урысые Федерацием иапэрэ Президентэу Борис Ельциным 1992-рэ илээс мэкьюогум и 14-м къыдыгъэкыгъэ УказымкIэ Урысыем кощын IофхэмкIэ и Федеральнэ къулыкъу зэхичэ-гъагъ. Ар ищыкIэгъэ шъыпкъэу къэзышыщтыгъэр СССР-р зызэхэгъэкыжъым къэралыгъо шъхьаф хъужыгъэхэм ащыпсэ-уцтыгъэ нэбгырэ минишъэ пчъагъэмэ япсэупIэхэр ахъожыхъэзэ

кощынхэ фаеу зэрэхъугъагъэр ары. Апэ IофшIэныр зырагъажъэм хэбзэ гъэцэкIэкIо къулыкъум шъхьэегъэзыпIэкIэ къэкощыжыгъэ цыфхэм апэгъокыгъэн ыкIи зыщыпсэуцтхэ чIыпIэхэр ахэм ягъэгъотыгъэнхэ пшъэ-рылгыр ыгъэцакIэщтыгъ. Нэужым IэкIыб къэралыгъохэм къарыкIыжы-хэрэм япхыгъэ уплэкIуныр ыкIи паспорт-визэ къулыкъур Урысые Феде-
рацием хэгъэу
IоцI IофхэмкIэ и
Министерствэ ра-
тыжыгъагъ. Ко-
щын IофхэмкIэ
Федеральнэ къу-
лыкъур икIу фэ-
дизэу зэхэцагъэ
зыхъугъэр ащ
ичIыпIэ къулыкъу-
хэр агъэпсыхи,
паспорт-визэ къу-
лыкъу пшъэрыл-
хэри зыратыжы-
гъэхэ 2006-рэ
илээсым ищылэ
мазэ и 1-р ары.



Кощын IофхэмкIэ Федеральнэ къулыкъум иотделэу Адыгэ Республикэм щыIэм ипашэу Iоф ешIэ Александр Пантеле-евым, ащ игуадз Шэуджэн Руслъан. Отделым зэхэцакIэу иIэм къызэригъэлъагъорэмкIэ, гъэlorышIэкIо аппарат иI ыкIи ащ епхыгъэхэ чIыпIэ къутэми 8-у республикэм имуниципальнэ образованиехэм ащызэхэца-гъэхэр.

Шэуджэн Руслъан къызэрэ-тфиIотагъэмкIэ, кощын Iоф-хэмкIэ отделым пшъэрыл-шъхьалэу иIэхэм ащыщых мы-лэныкъомкIэ аштэгъэкIэ хэб-зэгъэуцугъэр гъэцэкIэжы-гъэным епхыгъэ Iофыгъохэр зэшIохыгъэнхэр, шъхьэихыгъэ шIыкIэм тетэу IэкIыб хэгъэ-гухэм яцIыфхэр Iоф ашIэнэу Урысые Федерацием къэгъэб-лэгъэгъэнхэр, лъэхъэнакIэм

тегъэпсыкIыгъэ паспорт-визэ тхылъхэр гъэхъазыргъэнхэм-кIэ, тхыгъэнхэмкIэ ыкIи уплэ-кIугъэнхэмкIэ къэралыгъо си-стемэм Iоф ышIэу гъэпсыгъэ-ным щыщ ведомствэ Iахъэу къатэфэрэр гъэцэкIэжыгъэныр, къэралыгъо фэIо-фашIэхэр афызэшIохыгъэнхэмкIэ адми-нистративнэ регламентыр гъэ-федэгъэныр ыкIи къэралыгъо пшъэрылхэр гъэцэкIэгъэнхэр.

— Пшъэрыл-шъхьалэу къэ-нэжы, — къыхэгъэхъожы Руслъан, — IэкIыб хэгъэгухэм къарыкIыгъэ цыфхэр Урысые Федерацием хэбзэнчъэу къы-зэрихъэхэрэм бэнэныгъэ ешIы-лIэгъэныр ыкIи IэкIыб хэгъэ-гу цыф кIуачIэхэр шъэфэу къэ-зыгъэблагъэхэрэр, зыгъэлажъ-хэрэр уплэкIугъэнхэр. Гуцы-Iэм пае, кощын Iофхэм яхы-лIэгъэ хэбзэгъэуцугъэр аукъоу

къызэрэхэкырэр уплэкIугъэ-ным фэшI тызыхэт илээсым пыкIыгъэ мээитфым цIэ зэ-фэшъхьафхэр зилэхэ («Неле-гальный мигрант», «Регион Магистраль», «Негелал», нэ-мыкIхэр) оперативнэ-профи-лактикэ Iофыгъо 667-рэ респуб-ликэм щызэхэттагъ. Урысые Федерацием кощын IофхэмкIэ и Федеральнэ къулыкъу иотде-лэу Адыгейм щыIэм иIофы-шIэхэм шэпхъэшIумэ атегъэ-псыкIыгъэу а Iофыгъохэр зэрэ-зэхэцагъэхэм ишIуагъэкIэ хэ-бзэгъэуцугъэм ыгъэнэфэрэ ад-министративнэ правукъоныгъэ 757-рэ къыхагъэщыгъ, IэкIыб

хэгъэгухэм къарыкIыгъэхэу нэбгыри 7 Урысые Федераци-ем игъэкIыгъэнхэ фаеу ищы-кIэгъэ тхылъхэр дгъэхъазы-рыгъэх, тыхэгъэу идгъэкIынхэу джыри нэбгыри 9-мэ ятхылъ-хэр тэгъэхъазырых.

НэмыкI пшъэрыл-шъхьалэу Адыгэ Республикэм щыIэ от-делым ипашэ игуадзэ хигъэ-унэфыкIыгъэр кощын Iофхэм-кIэ къэралыгъо фэIо-фашIэхэр цыфхэм афэгъэцэкIэгъэнхэр ары. Ащ фэдэхэр арагъэгъэ-цакIэхэ ашIоигъоу нэбгырэ 73625-м закыфагъэзагъ. Къэ-ралыгъо ыкIи муниципальнэ фэIо-фашIэхэр афэгъэцэкIэгъэн-

хэмкIэ портал ЗейкIэу Интернетым щыряIэмкIэ за-кыфэзыгъазэхэрэм япчъагъи илээс къэс нахъыбэ мэхъу. Гу-щыIэм пае, 2013-рэ илээсым имээитф лъэIу тхылъ 2611-рэ къалукIагъ. Ахэм япроцент 98-р IэкIыб хэгъэгу паспорт къыдэхыгъэным ехылагъэх.

Къулыкъум шашыгъэ зэфэ-хысыжыжхэм къызэрагъэлъа-гъорэмкIэ, 2013-рэ илээсым имээитф ФМС-м иIофышIэхэм япшъэрылхэр дэгъоу зэшIуа-хыгъэхэу ясэнахъат ехылагъэ ямэфэкI пэгъокIыгъэх ыкIи ащ пае иIофшIэгъухэм игуапэу зэрафэгъушIорэр Руслъан къы-Iуагъ.

— Урысыем и ФМС иIофы-шIэхэм гухэлъышIоу агъэнафэ-хэрэр къадэхъунхэу, къэралыгъо пшъэрылхэу агъэцакIэрэмкIэ гъэхъэгъэшIухэр къагъэлъэ-гъонхэу, зыпкытыныгъэ хэлъэу ыкIи шIогъэ икIу къытэу яIоф-шIэн зэхэцэн альэкIынэу, пса-уныгъэ пытэ яIэнэу, яунэгъо цыIагъэ нахъышIу хъунэу афэсIо, — еIо Руслъан. — Си-сэнахъатэгъухэр, тимэфэкIкIэ сышъуфэгъушIо!

Мэкьюогум и 14-м ясэнэ-хъат епхыгъэ мэфэкIэу хагъэ-унэфыкIыгъэрэмкIэ кощын Iоф-хэмкIэ Федеральнэ къулыкъум иотделэу Адыгейм щыIэм иIо-фышIэхэм тэри тигуапэу та-фэгъушIо, республикэм илэ зыпкытыныгъэмрэ рэхъатны-гъэмрэ ягъэпытэн яIахышIу хашIыхъанэу афэгъэIо.

СЭХЪУТЭ Нурбий.

Сурэтхэм арытхэр: **кощын IофхэмкIэ Федеральнэ къу-лыкъум иотделэу Адыгейм щыIэм ипашэ игуадзэу Шэуджэн Руслъан; федеральнэ хэбзэгъэуцугъэр Теуцожь районым зэрэцагъэцэкIэ-жыгъэр ауплэкIу.**

Ипчъэхэр къафызэIуихыгъэх

ПивэшIхэм я Мафэу мэкью-огум и 8-м хагъэунэфыкIыгъэрм ехъулэу пшъэдэкIыжъэу ыхы-

рэмкIэ гъунэпкъэ гъэнэфагъэ зилэ обществэу «Мыекъопэ пивэшI заводым» ипчъэхэр

цыфхэм апае къызэIуихыгъэх. Шэпхэ инхэм адиштэрэ про-дукционер къызэрашIырэм нэ-Iуасэ зыфэзышIы зышIоигъо-хэр ащ къэкIолагъэх.

Апэ заводым итарихэ ахэм къафаIотагъ. Непэ иIофшIэн зыфэдэм, илээс къэс хэжъ-ныгъэхэр зэришIыхэрэм, къы-дигъэкIырэ псы IэшIухэмрэ пивэмрэ зэнэкъокъухэм ха-гъэунэфыкIырэ чIыпIэхэр къа-зэрэащыдахыхэрэм цыфхэр ащагъэгъэзагъэх.

Пивэр зыщагъэжъорэ, зыщы-рагъэхъорэ цех зэфэшъхьаф-хэм, лабораториехэм цыфхэр ачIащагъэх, нэмыц Iэмэ-псы-мэхэу Iоф зэрэшIэхэрэр къара-гъэлъэгъугъэх. Нэужым япро-дукције арагъэуплэкIугъ, ащ идэгъугъэ зыфэдэмкIэ яеплгы-кIэхэр зэрагъэшIагъэх. ЗэкIэ Iофтхьабзэм хэлэжыагъэхэм

шIухьафтынхэр афашIыгъэх. Мэкьюогум и 12-м нэс за-

водым ипчъэхэр зэлухыгъагъэх. ШIоигъоныгъэ зилэхэр зэкIэ ащ кIонхэ альэкIыгъ.

ШХОНЧЫБЭШIЭ Рузан.

Сурэтхэр авторым къы-тырихыгъэх.



КУШЪХЪЭФЭЧЪЭ СПОРТЫР



Адыгеир ягупч

Бзылфыгъэ кушъхъэфэчъэ спортымкIэ Дунэ зэлукIэгъоу «Тур Адыгея» зыфилорэр мэкьюогум и 6 — 10-м тиреспубликэ щыкIуагъ. Хэгъэгуи 6-мэ яспортсменкэхэр тигъогухэм ащызэнэкъокъугъэх.

Урысыем ихэшыпыкIыгъэ командэ хэтэу Наталья Боярскаям мэфи 4 зэнэкъокъум апэрэ чIыплэр кышыдыхыгъ. Адыгэ Республикэм ихэшыпыкIыгъэ командэ спортсменкэу Анна Завершинскаям ящэнэрэ чIыплэр кыфагъэшъошагъ. Апэрэ чIыплэр кыдзыхыгъэм такыкыи 2 нылэп ар ыуж кызэрианагъэр. Украинэм икомандэ хэтэу Евгения Высоцкаям тыжын медалыр фагъэшъошагъ.

Зэнэкъокъум командэ 13 хэлэжъагъ. ЗэхэщакIомэ кызэрэталуагъэу, Адыгеир кушъхъэфэчъэ спортымкIэ Урысыем игупчэ хъугъэ, нэмыкI зэнэкъокъухэр тиреспубликэ щызэхэщэгъэх.

ФУТБОЛЫМРЭ ШIЭЖЬЫМРЭ

Калешинхэм афызэхапщэрэм уегъэгъушхо

Хэгъэгу ззошхом, Адыгеим испорт яветеранэу Виктор Калешиным фэгъэхыгъэ шIэжъ зэнэкъокъу футболымкIэ Мыекьюапэ щыкIуагъ. Къалэм иадминистрацияе физкультурэмкIэ ыкIи спортымкIэ икомитет зэхичэгъэ Iофтхьабзэм В. Калешиным илахьыл-благъэхэр, спортым илээсыбэрэ хэтыгъэхэр, футболым пыщагъэхэр хэлэжъагъэх.



ЕшIэгъухэм узыIэпащэ

— ЕшIэгъухэр дэгъоу ЦКЗ-м зэрэщыкIохэрэр футболыр зикласэмэ альэгъу, — игупшысэхэм ташегъэгъуазэ Мыекьюапэ иадминистрацияе физкультурэмкIэ ыкIи спортымкIэ икомитет итхьаматэу Сергей Двойниковым. — Илээс 50-м къехъугъэ футболыстхэр шъхьафэу зэнэкъокъух. Нахь ныбжьыкIаIохэр нэмыкI купым щызэдешIэх.

Мыекьюапэ икомандэхэм Тэтэр Нурбий, Михаил Черниченкэр, Сергей Двойниковыр, Артур Вардумян, Владимир Клименкэр, Анатолий Заплетиныр, Александр Пахомкинынр, нэмыкIхэри ашешIэх. КъэлэпчэIутэу Мэрэжъэнэ Нурбий икIэлэгъур футболыр зикласэмэ агу кыгъэкIыжыгъэ, Iэгуаор кызэкIидзэжъэу бэрэ тлэгъугъэ.

Тэтэр Нурбий, Михаил Черниченкэр, Сергей Двойниковыр, фэшъхьафхэри зэгурьIоныгъэ ахэлгъэу «Ветераным» шешIэх. Александр Пахомкиным ухьумакIор ыгъэплэгъэуи, хьагъэм Iэгуаор дахэу зэрэридагъэр бэмэ агъэшIэгъуагъ. Артур Вардумян тазыркIэ къэлапчэм зэрэдаорэм улыпылэныр сыдым ымыуаса!

Тифутболист цIэрыIоу Тамаз Еник, IофшIэплэ зэфэшъхьафхэм

фынэу ешIаплэм кыкIыгъэ футболыстхэр гуIэм хэтхэу Калешинхэм гушыIэгъу афэхъух, агоуцэхэзэ сурэтхэр атырахых.

— Мыщ фэдэ зэлукIэгъухэр гукъэкIыжъ лъаплэу тилэщтых, — кытфелуатэ Кошхьаблэ иветеранхэм якомандэ шешIэрэ Агъырджэнэкъо Аслъан, — тиныбжьыкIэхэм непэ альэгъурэр егъаши ащыгъупшэжышIтэп.

Мыекьюапэ икомандэу «Ветераным» апэрэ чIыплэр кыдыхыгъ. «Кошхьаблэр» яIонэрэ, «Мотодромыр» ящэнэрэ хъугъэх. НахьыкIэхэр зыхэт купым «Спортмастеры» щытекIуагъ. «Мыекьюапэм», «Приставхэм» хагъэунэфыкIырэ чIыплэхэр афагъэшъошагъэх.

Щытхьу тхыIэхэм, кубокхэм анэмыкIэу Калешинхэм агъэнэфэгъэ шIухьафтынхэр футболыстхэм аратыжыгъэх. ХагъэунэфыкIырэ чIыплэхэр кыдзыхыгъэ командэхэм футбол рэшIэнхэу шIуахэхэр шIухьафтын афашIыгъэх.

— Тхьаегъэпсэху сятэ ыцIэкIэ зэнэкъокъур зэхэщыагъэхэр, хэлэжъэгъэ футболыстхэр, — кытиIуагъ илахьылхэм ацIэкIэ Игорь Калешиным.

Зэнэкъокъур мэфэкI шъыпкъэм фэдэу зэрэкIуагъэр зэкIэми гуапэ ащыхъугъ.

Виктор Калешиныр мыекьюопэ «Зэкъошныгъэм» шешIэзэ, футбол командэр ылэ тезыгъэуцугъэмэ ащыщ. Адыгеим футболымкIэ изэлукIэгъухэм язэхэщэн, физкультурэмрэ спортымерэ ныбжьыкIэхэр апыщэгъэнхэм илахьышIу ахишыхьагъ.

— Анахъэу сызыгъэгъушхорэр Адыгеим шIэжъыр зэрэщэгъэ-лъаплэрэр, сикIалэхэм якIалэхэр футболыст зэрэхъугъэхэр ары, — кытфилуатэщтыгъ Виктор Калешиным.

Ыкьюу Игорь мыекьюопэ «Зэкъошныгъэм» щыригъажьы, футболыст цIэрыIоу хъугъэ. «Кубань» Краснодар хэтэу гупчэм шешIэщтыгъ. СССР-м футболымкIэ иапшъэрэ куп хэт «Кубань» хэхагъэу хэгъэгум икомандэ анахь лъэшхэм адешIэщтыгъ. Игорь гупшысагъэрэ IэпIэсэныгъэ инрэ хэлэу зэрэшIэрэм фэшI «Командэм иакъыл» ралоштыгъ.

И. Калешиным ыкIохэу Евгенийрэ Виталийрэ Урысыем шашIэх. «Кубань», «Черноморец», нэмыкIхэм ашешIагъэх. Евгений

мыекьюопэ «Зэкъошныгъэм» щыригъажъагъ. Виталий аужырэ илээсхэм «Рубин» Казань хэтэу Европэм икубокхэм якъыдэхын хэлэжъагъ.

— Краснодар кызгъэгъэжыгъ, — келуатэ Виталий Калешиным. — «Рубин» илээсыбэрэ сышешIагъ. Израиль кыкIыгъэ адыгэ кIалэу Натхьо Бибарс ныбджэгъушIу, иухьазырыныгъэ хэпшIыкIэу хигъэхъуагъ. Адыгабзэр дэгъоу зэришIэрэр сшIогъэшIэгъон. Лъэпкъ шэн-хабзэхэр зэрехъэх.

Игорь Калешиным ышыпхъоу Иринэ ыкьюу Игорь «Зэкъошныгъэм» шешIэщтыгъ. Тикъалэ егъэлъаплэ.

— Мыекьюапэ Игорь шагъэсагъ, — тизэдэгъушыIэгъу кыхэлажъэ Адыгэ Республикэм футболымкIэ икIэлэцIыкIу-ныбжьыкIэ спорт еджапIэ идиректорэу Хьабэхъу Рустам. — Тыфэраз. ТикIэлэеджакIохэм къакIэупчIэ, къальэплэ. Мыекьюапэ шапIугъэ кIалэхэу щысэ зытырахырэмэ Игорь Калешиныр ащыщ.



Нэклубгъор зыгъэхъазырыгъэр ЕМТИЛЪ Нурбий.

Зэхэщыагъэр ыкIи кыдзыхыгъэкIыгъэр:

Адыгэ Республикэм лъэпкъ IофхэмкIэ, IэкIыб кьэралхэм ащыпсэурэ тилэпкьэгъухэм адыряIэ зэпхыныгъэхэмкIэ ыкIи кьэбар жьугъэм иамалхэмкIэ и Комитет Адресыр: ур. Крестьянскэр, 236

Редактор шъхьалэр ДЭРБЭ ТИМУР

Редактор шъхьалэм иапэрэ гуадзэр МЭШЛIЭКЪО Саид

Редактор шъхьалэм игуадзэр — пшъэдэкIыжъ зыхьыр секретарыр ХЪУРМЭ Хъусен

Редакциер зыдэшылэр: 385000, кь. Мыекьюапэ, ур. Первомайскэр, 197.

Телефонхэр: приемнэр: 52-16-79, редактор шъхьалэм иапэрэ гуадзэр: 52-49-44, редактор гуадзэр-пшъэдэкIыжъ зыхьыр секретарыр: 52-16-77.

E-mail: adygvoice@mail.ru

Зыщаушыхьатыгъэр:

Урысые Федерацием хэутын IофхэмкIэ, телерадиокъэтынхэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чIыплэ гъэлары-шIаплэ, зэраушыхьатыгъэ номерыр **ПИ №ТУ23-00916**

Зыщыхаутырэр

ОАО-у «Полиграф-ЮГ», 385000, кь. Мыекьюапэ, ур. Пионерскэр, 268

Пчъагъэр 4144 Индексхэр 52161 52162 Зак. 1963

Хэутыным узшыкIэтхэнэу щыт уахьтэр Сыхьатыр 18.00 ЗыщыкIэтхэгъэхэ уахьтэр Сыхьатыр 18.00